

ప్రచార హోరు

- కార్యకర్ల సమావేశాల్లో పాల్గొన్న అభ్యర్థులు
- జోగు రామన్న, అనిల్ జాదవ్ కు ప్రజల బ్రహ్మరథం
- భారీ మోటార్ సైకిల్ ర్యాలీలు
- పార్టీ పథకాలు, మ్యానిఫెస్టో ప్రచారం

ఆదిలాబాద్, బోధ్ నియోజకవర్గాల్లో దూసుకెళ్తున్న బీఆర్ఎస్



భోజ్లో మాట్లాడుతున్న ఎమ్మెల్యే జోగు రామన్న

ఆదిలాబాద్, అక్టోబర్ 17 (నమస్తే తెలంగాణ): ఆదిలాబాద్ జిల్లాలో బీఆర్ఎస్ అభ్యర్థులు ఎన్నికల ప్రచారంలో దూసుకెళ్తున్నారు. ఆదిలాబాద్, బోధ్ నియోజకవర్గాల్లో నాయకులు, కార్యకర్తలు ఇప్పటికే ప్రచారం కొనసాగిస్తున్నారు. పార్టీ అధినేత కేసీఆర్ చేతుల మీదుగా బీ-ఫామ్స్ అందుకున్న అభ్యర్థులు, ఇక క్షేత్రస్థాయిలో ప్రచారాన్ని మరింత ముమ్మరం చేశారు. విజయమే లక్ష్యంగా పక్కడ్చుంది ప్రణాళికతో ముందుకు సాగుతున్నారు. మంగళవారం రెండు నియోజకవర్గాల్లో బీఆర్ఎస్ శ్రేణులు భారీ మోటార్ సైకిల్ ర్యాలీలు నిర్వహించాయి. ఆదిలాబాద్ నియోజకవర్గంలో ఆదిలాబాద్ రూరల్ మండలం జండా పూర్ ఎక్స్ ప్రెస్ నుంచి భోజ్ మండలం వరకు నాలుగు కిలోమీటర్ల మేర వందలాది మోటార్ సైకిళ్లతో నిర్వహించిన ర్యాలీలో వేలాది మంది కార్యకర్తలు పాల్గొన్నారు. ఆదిలాబాద్ ఎమ్మెల్యే జోగు రామన్న, డీసీసీబీ చైర్మన్ అడ్డీ భోజారెడ్డి మోటార్ సైకిల్ నడవే కార్యకర్తలను ఉత్సాహపర్చారు. బోధ్ నియోజకవర్గంలో బోధ్ మండలం పొచ్చుర ఎక్స్ ప్రెస్ నుంచి బోధ్ మండలం కేంద్రం వరకు చేపట్టిన భారీ ర్యాలీకి వేలాది మంది కార్యకర్తలు హాజరయ్యారు. నియోజకవర్గ ఇన్ చార్జి, మాజీ ఎంపీ జీ నగేశ్, అభ్యర్థి అనిల్ జాదవ్, ఎంపీటీసీల ఫోరం జిల్లా అధ్యక్షుడు తుల శ్రీనివాస్ ఈ ర్యాలీలో పాల్గొన్నారు. పార్టీ జెండాలు, ఆటాపా



హాజరైన బీఆర్ఎస్ నాయకులు

జైనధ్లో..

జైనధ్, అక్టోబర్ 17: రాష్ట్ర ప్రభుత్వం అమలు చేస్తున్న సంక్షేమ, అభివృద్ధి పథకాలను గడపగడపకూ వివరించాలని ఎమ్మెల్యే జోగు రామన్న అన్నారు. జైనధ్ మండలం భోజ్లో మంగళవారం ఆత్మీయ సమ్మేళనాన్ని నిర్వహించారు. ఎమ్మెల్యే మాట్లాడుతూ ప్రతి కార్యకర్త అంకురిత దీక్షతో పార్టీ గెలుపునకు కృషి చేయాలని సూచించారు. సీఎం కేసీఆర్ మహిళలకు పెద్ద పీట వేశారని పేర్కొన్నారు. పార్టీ అమలు చేసిన పథకాలు, ప్రస్తుత మ్యానిఫెస్టోను వివరించారు. మూడోసారి ముచ్చటగా సీఎం కేసీఆర్ ను, ఐదోసారి ఎమ్మెల్యేగా తనను భారీ మెజార్టీతో గెలిపించాలని పిలుపునిచ్చారు. డీసీసీబీ చైర్మన్ అడ్డీ భోజారెడ్డి, గ్రంథాలయ చైర్మన్ మనోహర్, రైతుబంధు సమితి జిల్లా అధ్యక్షుడు రమేష్, ఎంపీటీ మార్కెటింగ్ కో-ఆపరేట్, వైస్ చైర్మన్ విజయ్ కుమార్, బీఆర్ఎస్ మండలాధ్యక్షుడు వెంకట్ రెడ్డి, రైతుబంధు మండల కన్వీనర్ లింగారెడ్డి, సర్పంచ్ ల సంఘం మండలాధ్యక్షుడు ఊషన్లు, ఏఎంసీ వైస్ చైర్మన్ వేణు గోపాల్ యాదవ్, ఏఎంసీ మాజీ చైర్మన్ నర్సింగ్ రామ్, మండల మాజీ ఉపాధ్యక్షుడు కల్పాష్ రెడ్డి, బీఆర్ఎస్ పార్టీ ప్రధాన కార్యదర్శి గణేశ్ యాదవ్, పీఏసీఎస్ చైర్మన్ పురుషోత్తం యాదవ్, నాయకులు పాల్గొన్నారు.

పథకాలను ఇంటింటికీ వివరించాలి

- నియోజకవర్గ ఇన్ చార్జి జీ నగేశ్
- బోధ్లో కార్యకర్ల సమావేశం

బోధ్, అక్టోబర్ 17: బీఆర్ఎస్ పథకాలపై ఇంటింటికీ ప్రచారం చేయాలని ఆదిలాబాద్ మాజీ ఎంపీ, బోధ్ నియోజకవర్గ పార్టీ ఇన్ చార్జి జీ నగేశ్ పిలుపునిచ్చారు. బోధ్లోని పరిచయ గార్డెన్లో మంగళవారం కార్యకర్తల సమావేశం ఏర్పాటు చేశారు. అంతకుముందు పొచ్చుర క్రాస్ రోడ్డు నుంచి బోధ్ వరకు భారీ మోటార్ సైకిల్ ర్యాలీ నిర్వహించారు. ఈ సందర్భంగా ఏర్పాటు చేసిన సమావేశంలో నగేశ్ మాట్లాడుతూ... అధినేత కేసీఆర్ ఆదేశాల మేరకు అందరూ కలిసికట్టుగా పనిచేసి, పార్టీ అభ్యర్థి గెలుపు కోసం కృషి చేయాలని సూచించారు. సంక్షేమ పథకాలు ఇంటింటికీ చేరాలని, ప్రతిపక్షాల అసత్య ప్రచారాన్ని టిప్పికొట్టాలని పిలుపునిచ్చారు. బూత్ కమిటీల్లో ప్రతి వంద మందికి ఒకరిని నియమించుకుని గ్రామ కమిటీలు, సర్పంచులు, ఎంపీటీసీలు, ఇతర ప్రజా ప్రతినిధులు బాధ్యతగా తీసుకొని ప్రచారం చేయాలన్నారు. బోధ్ నియోజకవర్గ బీఆర్ఎస్ అభ్యర్థి

అనిల్ జాదవ్ మాట్లాడుతూ... సీఎం కేసీఆర్ ప్రకటించిన మ్యానిఫెస్టో వివరాలు ఇంటింటికీ ప్రచారం చేయాలన్నారు. తెల్లరేషన్ కార్డుదారులకు సన్న బియ్యం, రూ. 400కి సిలిండర్లు, అర్జునేయ మహిళలకు నెలకు రూ. 3 వేల చొప్పున ఏడాదికి రూ. 36 వేలు అందిస్తారని వివరించారు. బీఆర్ఎస్ ప్రభుత్వం గతంలో ఏం చేసింది, మళ్లీ అధికారంలోకి వస్తే ఏం చేస్తుందో చెప్పాలని కోరారు. మరో 40 రోజుల గడువు మాత్రమే మిగిలి ఉందని, ప్రతి కార్యకర్త గెలుపు కోసం కృషి చేయాలని కోరారు. సమావేశంలో బోధ్ ఎంపీటీ తుల శ్రీనివాస్, జడ్పీటీసీ సంద్యారాణి, పార్టీ మండల కన్వీనర్ నారాయణరెడ్డి, ఏఎంసీ చైర్మన్ రుక్మిణిసెంగ్, సర్పంచులు సురేందర్ యాదవ్, డి.ధర్మారెడ్డి, సాసెటీ చైర్మన్ ప్రశాంత్, జడ్పీటీసీలు తాటిపల్లి రాజు, సుధాకర్ పాల్గొన్నారు. కాగా అంతకుముందు పొచ్చుర క్రాస్ రోడ్డు నుంచి బోధ్ వరకు భారీ బైక్ ర్యాలీ నిర్వహించారు.



చంద్రఘంట రూపంలో అమ్మవారు

చంద్రఘంట రూపంలో అమ్మవారు

బాసరలో దర్శనానికి తరలివచ్చిన భక్తజనం

బాసర, అక్టోబర్ 17: బాసర సరస్వతీ ఆలయంలో సవరా త్రోత్సవాలు కనుల పండువగా కొనసాగుతున్నాయి. మూడో రోజు మంగళవారం సరస్వతీ అమ్మవారు చంద్రఘంట రూపంలో భక్తులకు దర్శనమిచ్చారు. అమ్మవారికి కొబ్బరి, అన్నం వైవేద్యంగా సమర్పించారు. మంగళహారతి, మంత్ర పుష్పం, పుణ్యహారవనము, తదితర పూజలు నిర్వహించారు. అమ్మవారిని దర్శించుకొని భక్తులు తమ వినూతులకు అక్షర శ్రీకార పూజలు జరిపించారు. కాగా, బుధవారం కుష్మాండ రూపంలో అమ్మవారు దర్శనమివ్వనున్నారు.



సమావేశంలో మాట్లాడుతున్న బోధ్ బీఆర్ఎస్ అభ్యర్థి అనిల్ జాదవ్

సెల్ఫీ విత్ కార్.. ఓట్ ఫర్ ఐకేఆర్

● నిర్వహణలో విన్నాళ్లు ప్రచారం

● ప్రారంభించిన యువ నాయకురాలు అల్లీల దివ్యాంగోతం రెడ్డి నిర్వహణలో, అక్టోబర్ 17: రామన్న అసెంబ్లీ ఎన్నికల్లో నిర్వహణలో నియోజకవర్గ బీఆర్ఎస్ పార్టీ అభ్యర్థి అల్లీల ఇంద్రకరణ్ రెడ్డిని కారు గుర్తుకు ఓటిసి భారీ మెజార్టీతో గెలిపించాలని కోరుతూ 'సెల్ఫీ విత్ కార్.. ఓట్ ఫర్ ఐకేఆర్' అంటూ విన్నాళ్లు ప్రచారానికి మంగళవారం శ్రీకారం చుట్టారు. పార్టీ గుర్తును ప్రజల్లోకి బలంగా తీసుకెళ్తూ ప్రచారం కోసం వచ్చే వాహనం ముందు కార్యకర్తలు, నాయకులు, యువత, ప్రజలు సెల్ఫీ తీసుకొని సామాజిక మాధ్యమాల్లో విస్తృతంగా ప్రచారం చేయాలని పిలుపునిచ్చారు. రాష్ట్రంలో మరోసారి గులాబీ జెండా ఎగురవేయాలని సూచించారు. అనంతరం కారుతో సెల్ఫీ తీసుకొని సోషల్ మీడియాలో పోస్ట్ చేసి ప్రచారాన్ని ప్రారంభించారు.



కారుతో సెల్ఫీ తీసుకుంటున్న అల్లీల దివ్యాంగోతం రెడ్డి

ఆదరించండి.. అభివృద్ధి చేస్తా

- ముఖ్యమంత్రి ఎమ్మెల్యే విరల్ రెడ్డి
- పుస్తూర్లో బీఆర్ఎస్ ప్రచారం
- పార్టీలో చేరిన బీజేపీ, కాంగ్రెస్ నాయకులు



మాట్లాడుతున్న ముఖ్యమంత్రి ఎమ్మెల్యే విరల్ రెడ్డి

లోకేశ్వరం, అక్టోబర్, 17: బీఆర్ఎస్ ను ఆదరించి మరోసారి కేసీఆర్ నాయకత్వాన్ని బలపరిచే నియోజకవర్గాన్ని మరింత అభివృద్ధి చేస్తానని ఎమ్మెల్యే విరల్ రెడ్డి అన్నారు. మండలంలోని పుస్తూర్ గ్రామంలో ఎన్నికల ప్రచారాన్ని మంగళవారం ఆయన ప్రారంభించారు. ఈ కార్యక్రమంలో గ్రామ సర్పంచ్ సర్వయ్యతో పాటు ఆయా కుల సంఘాల, పార్టీల నాయకులు బీఆర్ఎస్ కండువా కప్పుకున్నారు. కార్యక్రమంలో ఎమ్మెల్యే మాట్లాడుతూ 59 ఏండ్లలోపు వారు మరణిస్తే ఆ కుటుంబానికి రూ. 5 లక్షల భీమాను అందించేందుకు కేసీఆర్ ప్రకటించినట్లు తెలిపారు. మహిళలకు సౌభాగ్యలక్ష్మి పథకం ద్వారా రూ. 3 వేల పింఛన్ ఇవ్వబోతున్నట్లు తెలిపారు. పింఛన్లు కూడా పెరుగుతాయని చెప్పారు. ఈ సందర్భంగా పార్టీ మ్యానిఫెస్టోలో పెట్టిన వాటిని వివరించారు. ప్రతిపక్ష పార్టీల నాయకులు లేనిపోని హామీలు ఇచ్చి ప్రజలను మభ్యపెడుతున్నారని విమర్శించారు. నవంబర్ 3 న కేసీఆర్ ఖైదీలను పట్టణంలో భారీ బహిరంగ సభలో పాల్గొంటారని తెలిపారు. జడ్పీ మాజీ చైర్మన్ లోలం శ్యాంసుందర్, ఎంపీటీ లలితా భోజన్లు, పార్టీ మండల కన్వీనర్ శ్యాంసుందర్, పీఏసీఎస్ చైర్మన్ రత్నాకర్ రావు, ఖైదీల ఏఎంసీ వైస్ చైర్మన్ జేకే పటేల్, నాయకులు గంగయ్య, దత్తు పటేల్, బండి ప్రశాంత్, కపిలే దిగంబర్, ఆయా గ్రామాల సర్పంచులు, ఎంపీటీసీలు, తదితరులు పాల్గొన్నారు.

లోకేశ్వరంలో పార్టీ కార్యాలయం ప్రారంభం

లోకేశ్వరంలో బీఆర్ఎస్ మండల పార్టీ కార్యాలయాన్ని మంగళవారం ఎమ్మెల్యే విరల్ రెడ్డి ప్రారంభించారు. నగర్, పిప్లి, లోకేశ్వరం గ్రామాల నుంచి పెద్ద ఎత్తున పార్టీలో చేరారు. ఎమ్మెల్యే విరల్ రెడ్డి మాట్లాడుతూ ప్రతి ఒక్కరికీ సముచిత స్థానం కల్పిస్తామని పేర్కొన్నారు. పార్టీ గెలుపునకు ప్రతి ఒక్కరూ కృషి చేయాలని కోరారు.